

ಮಾಟರ್ ಪೂರ್ವ ಪಶ್ಚಿಮಕ್ಕೆ ದೂರ ಇದೆ. ಸುಮಾರು ೧೮ ಲಕ್ಷ ರೂಪಾಯಿಗಳ ೫೦೫ ಮೆಟ್ರಿಕ್ ಟನ್ ಫಲ್ವ ಸಸ್ಯವಾಗಿದೆ ಎಂದು ಅಂದಾಜು ಮಾಡಲಾಗಿದೆ. ಈ ಇಡೀ ಫಲ್ವುಗ ನ್ಯಾಷನಲ್ ಇನ್ಸ್ಟಿಟ್ಯೂಟ್ ಕಂಪನಿಯ ಸರ್ವೆಯರುಗಳು ನಿಜವಾದ ಹಾನಿ ಮತ್ತು ಅದರ ಬೆಲೆಯನ್ನು ತಿಳಿಯಲು ಕೆಲಸ ಪ್ರಾರಂಭಿಸಿದ್ದಾರೆ. ಈ ವಿಷಯವನ್ನು ಪೋಲೀಸನವರಿಗೆ ತಿಳಿಸಲಾಗಿದೆ, ಪೋಲೀಸನವರು ಮತ್ತು ಫ್ಯಾಕ್ಟರಿ ಇನ್ಸ್‌ಪೆಕ್ಟರ್‌ರವರು ವಿಚಾರಣೆಯನ್ನು ಪ್ರಾರಂಭಿಸಿದ್ದಾರೆ. ಮುಖ್ಯ ವಿಜಲೆನ್ಸ್ ಆಫೀಸರ್‌ರವರ ನೇತೃತ್ವದಲ್ಲಿ ಒಂದು ಚಿಕ್ಕ ಸಮಿತಿಯನ್ನು ರಚಿಸಿ ಬೆಂಕಿ ಅಪಘಾತಕ್ಕೆ ಕಾರಣಗಳು ಮತ್ತು ಪರಿಹಾರಗಳನ್ನು ಕಂಡುಹಿಡಿಯಲು ಸೂಚಿಸಲಾಗಿದೆ.

ಆಮದು ಮಾಡಿಕೊಂಡ ಪಲ್ವನ್ನು ಶೇಕಡ ೧೯ ರಷ್ಟು ಉಪಯೋಗಿಸಲಾಗುತ್ತಿದೆ. ಇನ್ನುಳಿದ ಪಲ್ವನ್ನು ಮೈಸೂರು ಕಾಗದದ ಕಂಪನಿಯವರೇ ತಯಾರಿಸುತ್ತಿದ್ದಾರೆ. ಆಮದಾದ ೫೦೫ ಮೆಟ್ರಿಕ್ ಟನ್ ಪಲ್ವು ಸಸ್ಯವಾದ ದಿಂದ ನೂಸುಪ್ರಿಂಟ್ ಕಾಗದದ ಉತ್ಪಾದನೆಯು ಸುಮಾರು ೧೦ ದಿನಗಳವರೆಗೆ ಕುಂಠಿತವಾಗುತ್ತದೆ. ಅಷ್ಟರಲ್ಲಿ ಹೊಸದಾಗಿ ಆಮದಾದ ಪಲ್ವು ಬರುವ ನಿರೀಕ್ಷೆಯಲ್ಲಿದೆ.

ಇದಲ್ಲದೆ ಮಳಿಗೆಯಲ್ಲಿ ಅನೇಕ ಸಣ್ಣ ಸಣ್ಣ ಸ್ವಯಂ ಪ್ರೇರಿಣೆ ಉರಿಯುವಿಕೆಯಿಂದ ಆಗಾಗ್ಗೆ ಬೆಂಕಿ ಕಾಣಿಸಿಕೊಳ್ಳುತ್ತದೆ. ಆದರೆ ಸಕಾಲಿಕ ಬಂದೋಬಸ್ತಿನಿಂದ ಮತ್ತು ನಿರಂತರ ನೀರು ಚೆಲ್ಲುವ ಯಂತ್ರಗಳಿಂದ ಇಂತಹ ಅಪಘಾತಗಳನ್ನು ತಡೆಯಲಾಗುತ್ತಿದೆ. ಬೆಂಕಿ ಆರಿಸುವ ಸಿಬ್ಬಂದಿಯನ್ನು ಇತ್ತೀಚಿನ ಬೆಂಕಿ ಆರಿಸುವ ಯಂತ್ರಗಳ ಅನುಕೂಲತೆ ವಿಚಾರದಲ್ಲಿ ಮಾಹಿತಿ ಕೊಡಲಾಗುತ್ತಿದೆ. ಮತ್ತು ಅವರು ಸದಾ ಜಾಗೃತರಾಗಿದ್ದಾರೆ.

ಅಲ್ಲದೆ ಈ ಬೆಂಕಿ ಯಾವ ಕಾರಣಕ್ಕಾಗಿ ಹತ್ತಿದೆ ಎನ್ನುವುದರ ಬಗ್ಗೆ ವಿಚಾರಣೆ ನಡೆಯುತ್ತಿದೆ. ಆಕಸ್ಮಿಕವೋ ಅಥವಾ ಅಲಕ್ಷ್ಯದಿಂದ ಆಗಿದೆಯೋ ಅಥವಾ ಇದರಲ್ಲಿ ದುಷ್ಕೃತ್ಯ ಇದೆಯೋ ಎಂದು ವಿಚಾರ ಮಾಡಲಾಗುತ್ತಿದೆ. ಸರ್ಕಾರ ಈ ಬಗ್ಗೆ ಗಮನ ಕೊಟ್ಟು ಮುಂಜಾಗರೂಕತೆ ವಹಿಸಿ ಎಲ್ಲಾ ಕ್ರಮಗಳನ್ನು ತೆಗೆದುಕೊಂಡಿದೆ.

#### (v) ತಿಪಟೂರು ತಾಲ್ಲೂಕಿನಲ್ಲಿ ಬಯೋಗ್ಯಾಸ್ ಪ್ಲಾಂಟ್ಸ್ ಫೈಲಾಗಿರುವ ಬಗ್ಗೆ.

ಶ್ರೀ ಎಸ್. ಪಿ. ಗಂಗಾಧರಪ್ಪ.—ಮಾನ್ಯ ಅಧ್ಯಕ್ಷರೇ, ತಿಪಟೂರು ತಾಲ್ಲೂಕಿನಲ್ಲಿ ಬಯೋಗ್ಯಾಸ್ ಫೇಲಾಗಿದೆ. ಅಧಿಕಾರಿಗಳು, ತಜ್ಞರು ಬಂದು ಹೋಗಿದ್ದಾರೆ. ಮೂರು ನಾಲ್ಕು ಸಲ ರಿಪೇರಿ ಮಾಡಿದರೂ ಸರಿಯಾಗಲಿಲ್ಲ. ರೈತರು ಅದಕ್ಕೆ ಸಾಲ ಮಾಡಿ ದುಡ್ಡು ಹಾಕಿದ್ದಾರೆ, ಇದು ಫೇಲಾಗಿರುವುದರಿಂದ ಅವರಿಗೆ ಹೊರೆಯಾಗಿದೆ. ಅದುದರಿಂದ ಸರ್ಕಾರದವರು ಬಯೋಗ್ಯಾಸ್ ತೆಗೆದು, ಗೋಬರ್ ಗ್ಯಾಸ್ ಡ್ರೂ ಹಾಕಿದರೆ ಒಳ್ಳೆಯದು ಎಂದು ಕಾಣುತ್ತದೆ. ಅದನ್ನು ಸರಿಮಾಡಬೇಕು. ಇಲ್ಲದೇ ಹೋದರೆ ಅವರಿಗೆ ಕೊಟ್ಟಿರತಕ್ಕ ಸಾಲವನ್ನು ಮನ್ನಾ ಮಾಡಿ, ಅವರಿಗೆ ಆಗಿರತಕ್ಕ ಖರ್ಚು ಎಲ್ಲವನ್ನೂ ಕೊಡಬೇಕು. ಅವರನ್ನು ಕ್ಯಾನ್‌ವಾಸ್ ಮಾಡಿ ಪ್ರೇರೇಸಬೇಕಾದರೆ ತುಂಬ ಕಷ್ಟವಾಗಿದೆ.

೧೦-೩೦ ಎ.ಎಂ.

ಅವರಿಗೆ ಅಧಿಕಾರಿಗಳೂ ಕೂಡ ಭರವಸೆ ಕೊಟ್ಟಿದ್ದಾರೆ. ಫೇಲ್ ವೆಲ್‌ಗೆ ಯಾವ ರೀತಿ ಕೊಟ್ಟಂತಹ ಸಾಲವನ್ನು ಮನ್ನಾ ಮಾಡಲಾಗುತ್ತದೋ, ಅದೇ ರೀತಿ ಇದಕ್ಕಾಗಿ ಕೊಟ್ಟಿರತಕ್ಕಂತಹ ಸಾಲವನ್ನು ಮನ್ನಾ ಮಾಡುವುದನ್ನು ಪರಿಶೀಲನೆ ಮಾಡಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಅಬ್ದುಲ್ ನಜೀರ್‌ಸಾಬ್ (ಮಾನ್ಯ ಗ್ರಾಮೀಣಾಭಿವೃದ್ಧಿ ಸಚಿವರು).—೯ ಸಾವಿರಗಳು ಕೆಟ್ಟಿರುವುದು ನಮ್ಮ ಗಮನಕ್ಕೆ ಬಂದ ಮೇಲೆ ೫ ಅನ್ನು ರಿಪೇರಿ ಮಾಡಿದ್ದೇವೆ. ಇನ್ನು ಲೈತಾಂತ್ರಿಕ ದೋಷ ಇರುವುದರಿಂದ, ಅವುಗಳನ್ನು ರಿಪೇರಿ ಮಾಡುವ ಪರಿಶೀಲನೆಯಲ್ಲಿದೆ. ಆದರೆ ಮಾನ್ಯ ಸದಸ್ಯರು ರಿಪೇರಿ ಮಾಡಿರತಕ್ಕಂತಹದ್ದೂ ಕೂಡ ಕೆಟ್ಟು ಹೋಗಿದೆ ಅಂತ ಹೇಳಿದ್ದಾರೆ. ಆ ಬಗ್ಗೆ ಕೂಡಲೇ ತಾಂತ್ರಿಕರನ್ನು ಕಳುಹಿಸಿಕೊಡುತ್ತೇನೆ. ಅವರು ಉರಿಸಿದ್ದಾಗಲೇ ಕಳುಹಿಸಿಕೊಡುತ್ತೇನೆ. ಅವರು ಅವುಗಳನ್ನು ರಿಪೇರಿ ಮಾಡುವುದಕ್ಕೆ ಯಾವ ರೀತಿಯ ಸಲಹೆಯನ್ನು ಕೊಡುತ್ತಾರೋ ಅದರಂತೆ ಮಾಡಿಸುತ್ತೇನೆ.